

حضرت شاہ ہمدان اور کشمیر

وادی کشمیر میں تحریکی انداز میں اسلام حضرت شاہ ہمدان میر سید علی الہمدانی کی مبارک کوششوں سے داخل ہوا۔ چودھویں صدی کے اس عظیم مبلغ و مبلغ نے کشمیر کی کایا ہی پلٹ کے رکھ دی۔ یہاں کے دین و مذہب، تہذیب و تمدن، صنعت و حرفت اور علم و فضل میں ایک تاریخ ساز اور انقلاب انگیز تبدیلی آئی۔

شاہ ہمدان کی خدمات کی اہمیت اور عظمت کا صحیح اندازہ لگانے کے لیے یہ ضروری ہے کہ ہم اس دور کے ہندو سماج، تہذیب و تمدن، اخلاقی اور مذہبی صورت حال کا جائزہ لیں۔ دورِ جدید کے کشمیری ہندو مورخین اس بات پر متفق ہیں کہ اسلام داخل ہونے سے قبل کشمیر سیاسی بے چینی، اخلاقی بے راہ روی، اقتصادی بد حالی اور کھوکھلی مذہبیت کی لعنتوں میں گرفتار ہو چکا تھا۔ پروفیسر این۔ کے۔ زتشی نے کلہن اور جون راج کے حوالے سے اس وقت کے سیاسی، سماجی، اخلاقی اور اقتصادی حالات کا جائزہ لیتے ہوئے لکھا ہے:

"کشمیر میں اسلام کے داخل ہونے سے قبل تین سو سالہ ہندو دورِ حکومت دھشت اور مایوسی کا دور ہے۔ زوالِ عام نے اپنی علامتیں گیارھویں صدی عیسوی سے ہی دکھانا شروع کی تھیں، جب سنگرامہ راجا نے لہرا خاندان کے بانی کی حیثیت سے اپنے آپ کو کشمیر پر مسلط کر دیا۔ انحطاط کا عمل سماجی، اقتصادی، سیاسی محض ہر میدان میں دکھائی دے رہا تھا۔

۱۔ اقبال، ایس۔ ایم۔ دی کلچر آف کشمیر (ترتیب)

مقالہ "ایڈونٹ آف اسلام ان کشمیر" (مورہ پبلیکیشنز)

جیا سمہا (جو کہ آخری ہندو عبقری بادشاہ تھا) کے بعد ہندو راج تیزی سے روبہ زوال ہونے لگا ، یہاں تک کہ ۱۳۲۰ء میں ابتری کی حالت میں ختم ہو گیا ۔

کشمیر کے معمر اور جوان لوگوں نے زندگی کی تمام نفاستیں ترک کر دی تھیں اور انکے آپس کے جھگڑوں ، بددیانتی اور جھوٹے پن نے ایک مہذب سوسائٹی کا حلیہ ہی بگاڑ کے رکھ دیا تھا ۔ اخلاقی اقدار سے لاپرواہی کا مرض سوسائٹی کے تمام لوگوں میں سراپت کر گیا تھا ۔ کشمیر کا بادشاہ کلش (۱۰۶۳ء - ۱۰۸۹ء) ایسی بے لگام اور شہوت پرست زندگی گزارتا تھا کہ جس نے اس کو اپنی بیٹی کی ناموس کو لوٹنے کی حد تک گرا دیا تھا ۔ اس کا جانشین ہرش (۱۰۸۹ء - ۱۱۰۱ء) اس حد تک اخلاق باختہ ہو گیا تھا کہ اس نے اپنی بہنوں اور پھوپھیوں کے ساتھ شہوت رانی کی ۔ بادشاہ عموماً کمزور ، نااہل ، بے وقوف اور کٹھ پتلی تھے ۔ وہ طاقتور وزیروں اور جاگیرداروں کے ہاتھوں میں کھلونے بن گئے تھے ۔ تفرقہ انگیز قوتوں نے سر اٹھایا اور شاہی نزاعوں ، سازشوں اور خونیں جنگوں نے ملک کو ابتری اور افرا تفری کے گہرے سمندر میں پھینک دیا ۔ کشمیر لٹیرے وزیروں اور جاگیرداروں کی ملک بن گیا تھا ۔ ان حالات میں امن و امان کو مشکل ہی سے قائم کیا جا سکتا تھا ۔ لوگوں کا جان و مال غیر محفوظ تھا ۔ لوگ غارت گر سرکاری افسروں اور وزیروں کے غیر انسانی مظالم اور اقتصادی استحصال کے شکار ہو گئے تھے ۔ ان لوگوں نے قومی حائداد میں عین کیا ۔ مندروں کی دولت کو لوٹ لیا اور لوگوں سے نقد و جنس چھین لئے ۔ عوام بھاری ٹیکسوں تلے کراہتے رہے ۔ بار بار کی بغاوتوں اور خانہ جنگیوں نے اندرونی تجارت میں خلل ڈالا اور ایسے مواقع بھی آئے جب بیرونی تجارت بالکل ٹھپ ہو کر رہ گئی ۔ تاجروں کا طبقہ لالچی اور بددیانت تھا ۔ زوال پزیر درائع آمدنی اور بادشاہوں کی عباسیوں نے کشمیر کے قومی خزانوں کو خالی کر دیا ۔ راجا انتا (۱۰۲۸ء - ۱۰۶۳ء) اس حد تک مقروض ہو گیا تھا کہ اسے اپنا تاج و تخت ایک بیرونی تاجر کے پاس

گروہ رکھنا پڑا۔ ۲

شاہ ہمدان کا نام نامی علی تھا۔ ان کے سال ولادت کے بارے میں تذکرہ نگاروں اور مؤرخوں کے درمیان اختلاف ہے۔ نزہۃ الخواطر ۳، بروکلیمان ۴، کشیر ۵، تحائف الابرار ۶، تذکرۂ علمائے ہند ۷، قاموس الاعلام ۸، دائرۃ معارف اسلامیہ ۹، میں ان کا سال ولادت ۷۱۳ ہجری بمطابق ۱۳۱۳ء درج ہے۔ اسی کو پروفیسر محمد ریاض ۱۰، پروفیسر محب الحسن ۱۱، پروفیسر رفیقی ۱۲، ڈاکٹر پارمو ۱۳، اور بامزے ۱۴ نے بھی قبول کیا ہے۔ مگر صاحب "خلاصۃ المناقب" نے لکھا ہے کہ حضرت شاہ ہمدان کی وفات ۷۸۶ھ میں ہوئی اور اس وقت آپ کی عمر تہتر برس تھی۔ ۱۵ اس اعتبار سے آپ کا سال ولادت ۷۱۳ھ ہی بنتا ہے جو ڈاکٹر سیدہ اشرف ظفر کے خیال میں قرین صواب ہے۔ ۱۶ مولانا جعفر بدخشی شاہ ہمدان کے نامور مرید رہے ہیں اور ان کی "خلاصۃ المناقب" اس سلسلہ میں اہم ترین اور قدیم ترین ماخذ ہے، لہذا ان کا سال ولادت ۷۱۳ھ (۱۳۱۳ء) ہی ماننا پڑے گا۔

۲ زشتی، ابن۔ کے۔ سلطان زین العابدین بڈشاہ آف

کشمیر (لکھنؤ ۱۹۷۶ء) ص ۲-۵

۳ عبدالحمی، مولانا۔ نزہۃ الخواطر (حیدرآباد دکن)

جلد ۲، ص ۸۷

۴ بروکلیمان، جلد ۲، ص ۲۱۱

۵ صوفی، جی۔ ایم۔ ڈی۔ کشیر۔ نئی دہلی: ۱۹۷۲ء

جلد ۲، ص ۸۵

۶ مسکین، حاجی محی الدین۔ تحائف الابرار (امرتسر)

۱۳۲۱ھ) ص ۱۱

۷ رحمان علی۔ تذکرۂ علمائے ہند (نولکشور پریس

۱۹۱۷ء، ص ۱۲۸

۸ الزرکلی، خیر الدین۔ قاموس الاعلام، جلد ۵ ص

۹ انسائیکلوپیڈیا آف اسلام (لیڈن ۱۹۶۰ء) ج ۱ ص ۳۹۲

شاہ ہمدان کے والد محترم شہاب الدین علوی سیّد تھے۔
 آپ ہمدان کے گورنر (حاکم) تھے۔ ۱۷۷۰ء معلوم ہوتا ہے
 کہ اپنی مصروفیات کی وجہ سے وہ شاہ ہمدان کی تعلیم و تربیت
 خود نہیں کر پاتے تھے، اس لئے شاہ ہمدان اپنے ماموں اور
 وقت کے مشہور و معروف صوفی سیّد علاء الدولہ سے منسلک ہو
 گئے۔ ۱۸۰۰ء ان ہی کی آغوش تربیت میں شاہ ہمدان نے ابتدائی
 تعلیم و تربیت کے علاوہ قرآن مجید بھی حفظ کیا۔ ۱۹۰۰ء
 بارہ سال تک اپنے ماموں کے زیر تربیت رہے۔ اس کے بعد
 سلوک و طریقت کی تعلیم تربیت شیخ محمود مزدقانی اور تقی
 الدین علی دوستی سے حاصل کی۔ ۲۰۰۰ء اس کے علاوہ بعض
 روایات کے مطابق سیّد علاء الدولہ سمنانی سے بھی کسب فیض
 کیا۔ ۲۱۰۰ء علی دوستی اور محمود مزدقانی کے یہاں
 شاہ ہمدان کو برسوں کسر نفس، ضبط نفس، تزکیۂ قلب اور
 تصفیۂ باطن کی کڑی اور صبر آزما مشقتوں سے گزرنا پڑا، جب
 جا کے انہوں نے آسمان سلوک پر وہ تابندگی حاصل کی جس نے
 ایک عالم کو منور کر دیا۔

۱۰۰۰ء سہ ماہی اقبال (لاہور، جون ۱۹۷۲ء) مقالہ " شاہ
 ہمدان " ص ۷۰

۱۱۰۰ء کشمیر انڈر سلٹانز (سری نگر : ۱۹۷۳ء) ص ۵۵

۱۲۰۰ء صوفی ازم ان کشمیر، ص ۳۱

۱۳۰۰ء ایسٹری آف مسلم رول ان کشمیر (دہلی : ۱۹۶۹ء)

ص ۱۰۲

۱۴۰۰ء ایسٹری آف کشمیر (دہلی) ص ۵۲۵

۱۵۰۰ء بدخشی، نورالدین جعفر - خلاصہ المناقب (قلمی)

بحوالہ سیّد میر علی الہمدانی از ڈاکٹر سیدہ اشرف ظفر

(دہلی، ربرنٹ) ص ۱۵

۱۶۰۰ء ایضاً ص ۱۵

۱۷۰۰ء خلاصہ المناقب بحوالہ سیّد میر علی الہمدانی ص ۱۷

۱۸۰۰ء خلاصہ المناقب، بحوالہ صوفی ازم ان کشمیر، ص ۳۱

۱۹۰۰ء خلاصہ المناقب، بحوالہ سیّد میر علی الہمدانی ص ۲۰

اپنے استاد شیخ محمود مزدقانی کی ہدایات پر آپ نے تین بار ربع مسکون کے اسلامی ممالک کی سیاحت کی - ہر سفر سات سال میں مکمل ہوتا تھا - اس طرح انہوں نے اپنی عمر عزیز کے اکیس سال سفر میں گزاریے اور بارہ دفعہ حج بیت اللہ سے مشرف ہوئے - ^{۲۲} ان اسفار کا مقصد مقربانِ خدا سے استفادہ اور دین حق کی تبلیغ و اشاعت ہوتا تھا - انہی اسفار میں آپ نے چودہ سو اولیاء اللہ کو دریافت کیا۔ ^{۲۳} اور ان گمنام اولیاء اللہ کے علاوہ ہزاروں مقربانِ رب سے ملاقاتیں کیں - ہزاروں لوگوں کو اسلام کے آفاقی نظام سے بہرہ ور کیا - ان اسفار میں آپ نے مزدقان ، ختلان ، بلخ ، بدخشان ، ختا ، یزد ، شام ، بغداد ، روم ، ماوراء النہر ، بیت المقدس ، سیلون ، ایلاق ، جبل الفتح ، جزیرہ صحف ، جبل لبنان ، جبل القدوم ، گادرون ، جبل الابواب اور کشمیر کی سیاحت کی - ^{۲۴}

شاہ ہمدان کے اسفار میں کشمیر کی سیاحت نتائج کے اعتبار سے اہم ترین سیاحت مانی جاتی ہے ، مگر اس سفر کے پس منظر اور محرکات پر بے حقیقت کہانیوں کی تہہ در تہہ گرد جم گئی ہے اوز یہ بات قدیم و جدید مؤرخوں اور تذکرہ نگاروں میں عام طور پر مشہور ہو گئی ہے کہ شاہ ہمدان امیر تیمور کی تہدید کے نتیجے میں کشمیر کی وادی میں وارد

^{۲۰} ایضاً - جامی ، عبدالرحمان - نفحات الانس (کتاب

فروشی سعدی : ۱۳۳۷ قمری) ص ۲۴۷ - ۲۴۸

^{۲۱} نوری ، عبدالوہاب - فتحات الکبرویہ ، (قلمی نسخہ

ریسرچ لائبریری ، یونیورسٹی آف کشمیر سری نگر نمبر ۸۲۶)

ص ۲۲۶

^{۲۲} خلاصہ المناقب ، بحوالہ کشمیر میں اسلام کی اشاعت

از ڈاکٹر محمد فاروق بخاری ، ص ۶۲

^{۲۳} ایضاً ص ۲۰

^{۲۴} لطائف اشرفی ، بحوالہ بزم صوفیہ از سیّد صباح الدین

عبدالرحمان ص

ہوئے - چنانچہ مرزا اکمل الدین محمد کامل بدخشی کشمیری
(م ۱۱۳۱ ھ) نے لکھا ہے -

— گر نہ تیمور شور و شر کر دی

کے امیر این طرف گزر کر دی ^{۲۵}

اسی کو محمد اعظم دیدہ مری ^{۲۶} ، حسن کھویہامی

^{۲۷} ، حاجی حسین تبریزی ^{۲۸} ، حاجی محی الدین مسکین

^{۲۹} ، بروکمان ^{۳۰} طامس بیل ^{۳۱} ، ایس - ایم اسٹرن

^{۳۲} ، مولانا عبدالحی ^{۳۳} ، علی اصغر حکمت ^{۳۴} ،

پروفیسر محب الحسن ^{۳۵} ، پروفیسر محمد ریاض ^{۳۶} ، ڈاکٹر

پارمو ^{۳۷} ، بامزے ^{۳۸} اور ڈاکٹر سیدہ اشرف ظفر ^{۳۹}

نے بھی قبول کیا ہے -

مگر حالات و واقعات کا تجزیہ کرنے سے معلوم ہوتا ہے

کہ امیر تیمور اور شاہ ہمدان کے درمیان مخاصمت یا کدورت

^{۲۵} بحرالعرفان (قلمی) بحوالہ کشمیر میں اسلام کی

اشاعت ، ص ۷۳

^{۲۶} واقعات کشمیر (قلمی) نسخہ ریسرچ لائبریری سری نگر

^{۲۷} تاریخ کشمیر ، ادارہ تحقیقات و نشریات سری نگر

جلد ۳ ، ص ۱۳

^{۲۸} روایات الجنات بحوالہ سیّد میر علی الہمدانی ص ۶۷

^{۲۹} اسرار الابرار ص ۱۶

^{۳۰} تکملہ ، جلد ۳ ، ص ۳۸

^{۳۱} اورینٹل بیوگرافیکل ڈکشنری ، ص ۳۳۸

^{۳۲} انسائیکلوپیڈیا آف اسلام ، جلد ۱ ، ص

^{۳۳} نزہۃ الخواطر ، جلد ۲ ، ص ۸۷

^{۳۴} یغما ، بحوالہ ، سیّد میر علی الہمدانی ص ۶۳

^{۳۵} کشمیر انڈر سلطانز ، ص ۵۶

^{۳۶} سہ ماہی اقبال ، ص ۷۲ - ۷۱

^{۳۷} اے ہسٹری آف مسلم رول ان کشمیر ، ص ۱۰۳

^{۳۸} اے ہسٹری آف کشمیر ، ص ۵۲۵

^{۳۹} سیّد میر علی الہمدانی ، ص ۶۲ - ۷۱

کی کہانی محض سخن طرازی ہے۔ تیمور بقول یزدی ۷۸۸ھ یا ۷۸۹ھ میں ایران و عراق کی تسخیر کی طرف متوجہ ہوا ^{۲۰} جبکہ شاہ ہمدان ۷۸۶ھ میں انتقال کرتے ہیں۔ لہذا امیر تیمور کی تہدید کا سوال کہا پیدا ہوتا ہے ؟ -

پروفیسر رفیقی نے اس افسانے کا تجزیہ کرتے ہوئے لکھا ہے کہ کبرویہ سلسلے کے صوفیا مسلم ممالک میں دور دور تک جاتے تھے - خاص طور پر علاءالدولہ سمنانی کے پیروکاروں نے اسلام کی تبلیغی سرگرمیوں میں زبردست دلچسپی اور سرگرمی دکھائی - صرف سیّد علی ہمدانی اور ان کے رفقا ہی نے ایران کو نہیں چھوڑا - خانقاہ سمنانیہ کے فیض یافتہ دوسرے صوفیا جنوبی ہند کے شہر گلبرگہ تک پہنچ گئے - میر سیّد اشرف جہانگیر سمنانی (م ۱۲۰۵ھ) جو کچھ دیر تک سیّد علی ہمدانی کے بھی ہمراہ تھے ، لکھنؤ کے نزدیک شہر فیض آباد کے گاؤں کچوچہ میں سکونت پذیر ہو گئے تھے - ^{۲۱} اس بات کی وافر شہادت دست یاب ہے کہ تیمور سادات کا مخالف نہیں تھا اور اس پر یقین نہیں کیا جاسکتا کہ اس نے سیّد علی ہمدانی اور ان کے ساتھیوں کو کشمیر جانے پر مجبور کیا ہو - اصل میں کشمیر میں نئی نئی مسلم حکومت قائم ہو گئی تھی اور تبلیغ و اشاعت اسلام کے لیے مناسب حالات پیدا ہو گئے تھے ، اس لیے سیّد علی ہمدانی نے کشمیر کا رخ کیا ہوگا - مزید برآں سیّد علی ہمدانی اکیلے کشمیر نہیں گئے تھے ، ان کے ساتھ لوگوں کی ایک بڑی تعداد بھی تھی ، جن میں سب علوی سادات ہی نہیں تھے - علاوہ ازیں سیّد علی ہمدانی نے برسوں پہلے سیّد تاج الدین اور سیّد حسین کو کشمیر کے حالات معلوم کرنے کے لئے کشمیر بھیجا تھا - ^{۲۲}

پروفیسر رفیقی کے ان خیالات کی تائید تیمور کے اس بیان سے ہوتی ہے جو " ملفوظات تیموری " میں موجود ہے -

^{۲۰} یزدی - ظفر نامہ ، جلد ۱ ، ص ۲۸۷

^{۲۱} صوفی ازم ان کشمیر ، ص ۲۲

^{۲۲} ایضاً

چنانچہ تیمور لکھتا ہے " میں نے حکم دیا کہ تمام اہم مواقع پر سادات اور اہل علم میرے دائیں طرف بیٹھے ہوئے ہونے چاہیں۔ میں نے اس بات کا بھی خیال رکھا کہ سادات کی کبھی بھی توہین نہ کی جائے اور نہ ان کو برا بھلا کہا جائے اور میں نے ان کے مقتید کرنے اور قتل کرنے سے منع کیا۔" ۲۳ ظفرنامہ " کے ان ابیات سے بھی اس بات کی تصدیق ہوتی ہے۔

— ندیدی کس از خویش و از اجنبی
گرامی تر از اہل بیت نبی
بجان معتقد بود سادات را

ہماں اہل تقوی و طاعات را ۲۴

اصل بات یہ ہے کہ اللہ تعالیٰ نے شاہ ہمدان کے ذریعے کشمیر کی تقدیر بدل دینا چاہی جو اللہ کے فضل سے بدل گئی۔ قدیم تذکروں کے مطالعہ سے پتہ چلتا ہے کہ کشمیر کے سفر پر شاہ ہمدان ایک عجیبی اشارے پر روانہ ہوئے تھے۔ ملا حیدر بدخشی نے " منقبۃ الجواہر " میں قوام الدین بدخشی اور خواجہ اسحاق ختلانی سے روایت کی ہے کہ " جناب سیادت رو بقبلہ بیٹھے تھے کہ سرور کائنات و فخر موجودات صلی اللہ علیہ وسلم جلوہ گر ہوئے اور فرمایا: " میرے بیٹے کشمیر جا، اور وہاں کے لوگوں کو مسلمان بنا، اگرچہ وہاں کچھ لوگ شرف اسلام سے مشرف ہوئے ہیں، لیکن کافروں اور مشرکوں سے بدتر ہیں۔ احکام اسلام نہیں جانتے اور کفر و اسلام میں امتیاز نہیں کرتے۔ اس کے بعد جناب سیادت کشمیر روانہ ہوئے۔ ۲۵ اس بیان سے اس خیال کو تقویت ملتی ہے کہ شاہ ہمدان تیمور کے خوف کی وجہ سے نہیں، بلکہ ارشاد رسول کے تحت کشمیر میں وارد ہوئے تھے۔

۲۳ ملفوظات تیموری (انگریزی ترجمہ اسٹورٹ) ص ۱۲

۲۴ ظفر نامہ - جلد ۱، ص ۶

۲۵ منقبۃ الجواہر، مع اردو ترجمہ (سری نگر ۱۴۰۵ھ)

شاہ ہمدان کشمیر میں کب اور کتنی بار تشریف لائے ، اس بارے میں مؤرخین اور تذکرہ نگاروں کے درمیان خاصا اختلاف رائے پایا جاتا ہے ۔ شاہ ہمدان کے قریب العہد مؤرخ اور تذکرہ نگار ان کی ایک ہی سیاحت کشمیر کے قائل ہیں ۔ ان کے نزدیک یہ سیاحت سلطان قطب الدین (۱۳۷۳ء - ۱۳۸۹ء) کے دور حکومت میں عمل میں آئی ہے ۔ مرزا حیدر نے " تاریخ رشیدی " میں کشمیر میں شاہ ہمدان کی ایک سیاحت کا ذکر کیا ہے ۔ ۲۶؎ ابوالفضل نے بھی " آئین اکبری " میں ایک ہی سیاحت کا ذکر کیا ہے ۔ ۲۷؎ سید علی ، ۲۸؎ بہارستان شاہی ، حیدر ملک چاڑورہ ۲۹؎ بھی ایک ہی سیاحت کے قائل ہیں ۔ محمد اعظم ۵۰؎ ، حسن کھو بہامی ۵۱؎ ، اور مسکین ۵۲؎ ، تین سیاحتوں کے قائل ہیں اور اسی رائے کو ایم ۔ ڈی ۔ صوفی ۵۳؎ ، پروفیسر محمد ریاض ۵۲؎ ، پروفیسر محاب الحسن ۵۵؎ ، ڈاکٹر فاروق بخاری ۵۶؎ ڈاکٹر سیدہ اشرف ظفر ۵۷؎ اور بامزے ۵۸؎ نے بھی قبول کیا ہے ۔

شاہ ہمدان کے سالِ قدوم پر بھی مورخین اور تذکرہ نگار متفق نہیں ہیں ۔ سید علی نے اپنی " تاریخ کشمیر " میں

۲۶؎ تاریخ رشیدی (انگریزی ترجمہ پٹنہ ۱۹۷۳ء) ص ۴۳۲ ، ۴۳۳

۲۷؎ آئین اکبری (لکھنؤ ۱۹۶۹ء) ج ۲ ، ص ۱۸۵

۲۸؎ تاریخ کشمیر (قلمی نسخہ ریسرچ لائبریری سری نگر نمبر ۷۳۹) برگ ۲ -

۲۹؎ تاریخ کشمیر (قلمی نسخہ ریسرچ لائبریری سری نگر نمبر ۳۹) ص ۲۲

۵۰؎ واقعات کشمیر (قلمی) ص ۳۸

۵۱؎ تاریخ حسن - جلد ۳ ، ص ۱۲ ، ۱۵

۵۲؎ اسرار الابرار ، ص ۱۲ - ۱۲

۵۳؎ کشمیر - جلد ۱ ، ص ۸۶

۵۴؎ سہ ماہی اقبال - ص ۷۸ - ۷۹

۵۵؎ کشمیر انڈر سلطانز - ص ۵۵ ، ۵۶

۵۶؎ کشمیر میں اسلام کی اشاعت - ص ۱۱۲ ، ۱۱۵ ، ۱۲۲

آمد شاہ ہمدان کا سال ۷۸۶ھ - ۵۹۱ھ دیا ہے اور ساتھ ہی خاوری کا یہ قطعہ تاریخ بھی لکھا ہے -

— میر سیّد علی ، شہہ ہمدان

سیر اقلیم سبعہ کردہ نکو

شد مشرف ز مقدمش کشمیر

اہل آن شہر ازو ہدایت جو

سالِ تاریخ مقدم اورا

گفت از مقدم شریف بجو ۶۰ھ

جس سے ۷۸۵ھ مستفاد ہوتا ہے - گمان یہی ہے کہ سیّد

علی بھی ۷۸۵ھ ہی کے قائل تھے ، اسی لیے " مقدم شریف بجو "

کا قطعہ دیا ہے - ۷۸۶ھ کو کاتب کی غلطی پر محمول کرنا

چاہیے ، کیونکہ " مقدم شریف بجو " سے کسی بھی صورت میں

۷۸۶ھ نہیں بنتا ہے - صاحب " بہار شاہی " نے ۷۸۳ھ کا سن

دیا ہے اور یہ بھی لکھا ہے کہ بعض کے خیال میں شاہ ہمدان

۷۷۳ھ کو کشمیر میں داخل ہوئے ۶۱ھ - مؤرخ حسن جو تین

سیاحتوں کے قائل ہیں ، لکھتے ہیں کہ حضرت شاہ ہمدان ۷۷۲ھ ،

۷۸۱ھ اور ۷۸۵ھ میں کشمیر میں تشریف لائے ۶۲ھ - حاجی

محی الدین مسکین نے بھی انہی تین سنین کو قبول کیا ہے -

اگرچہ تیسری سیاحت کا سن ۷۷۵ھ دیا ہے ۶۳ھ - جو کاتب

کی غلطی معلوم ہوتا ہے - کیونکہ دوسری سیاحت کا سن مسکین

نے ۷۸۱ھ دیا ہے - جیسا کہ عرض کیا گیا ہے کہ ایم - ڈی

صوفی ، پروفیسر محمد ریاض ، پروفیسر محب الحسن ، ڈاکٹر

سیّد فاروق بخاری اور ڈاکٹر سیّدہ اشرف ظفر بھی ان ہی تین

سیاحتوں کے قائل ہیں - ڈاکٹر آر - کے پارمو ۷۸۱ھ والی

۵۷ھ میر سیّد علی الہمدانی ، ص ۷۲ - ۷۸

۵۸ھ اے ہسٹری آف کشمیر ، ص ۲۵۵

۵۹ھ تاریخ کشمیر (قلمی) برگ ۳

۶۰ھ ایضاً برگ ۲

۶۱ھ بہارستان شاہی ، ص ۲۶۶

۶۲ھ تاریخ حسن ، جلد ۲ ، ص ۱۷۳ - ۱۷۵

سیاحت کے قائل ہیں اور لکھتے ہیں کہ حضرت شاہ ہمدان نے یہاں چھ سال تک قیام کیا ^{۶۲} - پروفیسر رفیقی ۷۸۳ھ والی ایک سیاحت کے قائل ہیں ^{۶۵} -

ہمارا خیال ہے کہ شاہ ہمدان کشمیر میں ۷۸۵ھ میں سلطان قطب الدین کے زمانے میں تشریف لائے - "منقبۃ الجواہر" سے بھی اس خیال کی تائید ہوتی ہے - چنانچہ حیدر بدخشی رقم طراز ہیں کہ "جب جناب سیادت کا قدم اس ملک پر پڑا ، پہنچتے ہی بادشاہ آکر مرید ہوا ، سلطان قطب الدین نے کشمیر میں تاریخ ورود اس طرح کہی -

۶۷ چوں آمد آن شہہ ملک ولایت

گرفت کشمیر از اسلام رایت

بگفتند از کہ یافتہ تربیت این

ازاں گفتم کہ ازاں شاہ ہدایت ^{۶۶}

سوال پیدا ہوتا ہے کہ اگر اس سے پہلے شاہ ہمدان کشمیر تشریف لائے ہوتے تو سلطان قطب الدین بھی اسی وقت مرید ہو گئے ہوتے - کتب تواریخ میں مذکور ہے کہ جب شاہ ہمدان کشمیر تشریف لائے تو اس وقت سلطان شہاب الدین محاذِ جنگ پر تھا اور قطب الدین نے ان کا استقبال کیا ^{۶۷} - اگر اس بیان کو صحیح مان لیا جائے تو قطب الدین اسی وقت ہی مرید بھی ہو گئے ہوتے پھر ۷۸۵ھ میں مرید ہونے اور تاریخ قدوم لکھنے کا سوال ہی پیدا نہیں ہوتا - مگر "منقبۃ الجواہر" سے مترشح ہوتا ہے کہ شاہ ہمدان ۷۸۵ھ میں تشریف لائے ، سلطان قطب الدین ان کا مرید ہوا اور تاریخ ورود موزون کی جو ۷۸۵ھ ہے - سید محمد خاوری کے قطعہ تاریخ قدوم سے بھی اس خیال کی تصدیق و تائید ہوتی ہے ^{۶۸} -

^{۶۳} اسرار الابرار ، ص ۱۲

^{۶۴} اے پستری آف مسلم رول ان کشمیر ، ص ۱۰۳ - ۱۰۴

^{۶۵} صوفی ازم ان کشمیر ، ص ۳۶

^{۶۶} منقبۃ الجواہر ، ص ۲۱۲

^{۶۷} تاریخ حسن - جلد ۲ ، ص ۱۷۳

سلطان قطب الدین اور ان کے وزیراً ، شاہ ہمدان اور ان کے رفقاء کو عزت و احترام کے ساتھ شہر لائے ۔ سری نگر میں شاہ ہمدان نے موجودہ خانقاہ معلّیٰ کے پاس قیام فرمایا اور وہاں ایک صفہ قائم کیا ، جہاں آپ اور آپ کے ساتھیوں نے پہلی بار نماز باجماعت اور نماز جمعہ قائم کی ۔ سلطان قطب الدین بھی یہیں پر حاضر خدمت ہوتے تھے ^{۶۹} ۔

شاہ ہمدان کے ورور کشمیر کے وقت مسلمان اقلیت میں تھے ۔ لباس ، رہن سہن عادات و اطوار میں مسلمانوں اور ہندوؤں کے درمیان فرق کرنا مشکل تھا ۔ کہا جاتا ہے کہ علاء الدین پورہ موجودہ خانقاہ معلّیٰ میں ایک مندر تھا ، جہاں پر ہندوؤں کے ساتھ ساتھ مسلمان بادشاہ اور رعایا بھی پوجا کے لیے جاتے تھے ۔ قحط سالی سے بچنے کے لیے بادشاہ نے یگیہ کیا اور برہمنوں کو تحائف دئے ۔ سلطان قطب الدین نے شریعت اسلامی کے بالکل برعکس بیک وقت دو سگی بہنوں کو عقد نکاح میں رکھا تھا ۔ شاہ ہمدان نے اس غیر اسلامی طرز عمل پر کڑی نکتہ چینی کی جس کے نتیجے میں سلطان نے ایک بیوی کو طلاق دے دی ۔ شاہ ہمدان کی ہدایات پر ہندوانہ لباس ترک کر کے مسلمان حکمرانوں کا لباس پہن لیا ^{۷۰} ۔

شاہ ہمدان نے اشاعت و تبلیغ اسلام کے لیے اپنے رفقاء کے کار کو کشمیر کے مختلف گوشوں خاص طور پر ہندو مذہب کے مراکز مثلاً پانیپور ، اونتی پورہ اور بیچ بھاڑہ وغیرہ بھیج دیا ^{۷۱} ۔ جہاں پر انہوں نے مراکز تعمیر کیے اور اشاعت میں مشنری جذبہ کے ساتھ لگ گئے ۔ شاہ ہمدان اور ان کے رفقاء کے کار کی اولوالعزمانہ سرگرمیوں سے کشمیر قعر ظلمات سے نکل کر دنیائے نور میں آ گیا ۔ آپ اور آپ کے رفقا کے علم و فضل ، زہد و ورع ، تہذیب و اخلاق ، روحانیت کے اعلیٰ مدارج اور پُرخلوص دعوتِ دین سے کشمیر کے لوگ جوق در جوق

^{۶۸} تاریخ کشمیر (قلمی) برگ ۳

^{۶۹} بہارستان شاہی ، ص ۲۶۶ ، فتحات الکبریٰ (قلمی)

آغوشِ اسلام میں آگئے ، اندازہ ہے کہ ہزاروں نفوس اسلام کے آبِ حیات سے سرفراز ہو گئے ۔

" شاہ ہمدان نے کشمیر کے تعلقات ان ممالک سے قائم کیے جو اسلام ، اسلامی تہذیب ، اسلامی فکر اور اسلامی فن و ادب کا سرچشمہ تھے ۔ انہوں نے تقریباً دو سو کتابیں خود تصنیف کیں ۔ ان کے رفقا بھی وسط ایشیا سے بہت سی کتابیں ساتھ لائے تھے ۔ حکمران کشمیر ان کے قدموں پر گرنا اپنے لئے بے باعِ سعادت سمجھتے تھے ۔ مگر وہ بدستور ہاتھ سے ٹوپیوں بنا کر کسبِ حلال سے اپنی زندگی گزارتے تھے ۔ یہی درس انہوں نے اپنے رفقا اور متعلقین کو بھی دیا تھا ۔ وہ خود مسلک شافعی تھے ۔ اگر چاہتے تو یہاں بھی بغیر کسی ادنیٰ مشکل کے اس مسلک کو پھیلاتے ، مگر چونکہ ان کے پیش رو مبلغ سید شرف الدین عبدالرحمان بلبل نے حنفی ہونے کی وجہ سے یہاں اسی مسلک کے مطابق تبلیغ کی ، اس لیے شیخ ہمدانی نے اسی مسلک کو برقرار رکھا اور اسی کے مطابق لوگوں کو عبادت و عقائد کی تعلیم دی ^{۷۲} ۔

شاہ ہمدان اور ان کے ساتھی کشمیریوں کے لیے کوئی بوجھ نہیں بنے ۔ یہ حضرات اپنے ساتھ ایرانی صنعت و حرفت بھی لائے ۔ انہی حضرات کی کاوشوں سے کشمیر میں کئی دست کاریاں رواج پا گئیں اور انہی دست کاریوں کی وجہ سے اس وقت کشمیر چار دانگ عالم میں مشہور ہے ۔ اور کشمیری مسلمانوں کی اقتصادی حالت بھی بہتر ہوئی ۔

عرض شاہ ہمدان نے یہاں کی تہذیب و تمدن ، مذہب و اخلاق اور صنعت و حرفت کو بدل ڈالا ۔ کشمیر پرانے اس احسان عظیم کا اعتراف ہر دور کے علما و فضلا اور صوفیائے کرام نے کیا ہے ۔ وہ اپنے آپ کو " کوچہ امیر کا گدا " تصور کرتے ہیں اور ان کی ذات والا صفات سے عشق کا اظہار والہانہ انداز

^{۷۰} فتحات الکبریہ (قلمی) ص ۲۲۲

^{۷۱} سید علی ۔ تاریخ کشمیر (قلمی) برگ ۷ - ۹

^{۷۲} کشمیر میں اسلام کی اشاعت ۔ ص ۱۲۳

میں کرتے ہیں اس سلسلے میں شیخ یعقوب صرفی ، مرزا اکمل الدین بدخشی ، اور خواجہ حبیب اللہ نوشہری کا نام لینا کافی ہوگا ^{۴۳}۔ اقبال نے بھی " جاوید نامہ " میں شاہ ہمدان کی خدمات عالیہ کا اعتراف اس طرح کیا ہے ۔

سید السادات سالار عجم
دستِ او معمارِ تقدیرِ امم
تا غزالی درسِ اللہ ہو گرفت
ذکر و فکر از دودِ مانِ او گرفت
مرشد آن کشور مینو نظیر
میر و درویش و شلاطین را مشیر
خطہ را آن شاہ دریا آستیں
داد علم و صنعت و تہذیب و دین
آفرید آن مردِ ایران صغیر
باہنرِ ہائے غریب و دلپزیر
یک نگاہ او کشاید صد گرہ

" خیز و تیرش را بدلِ راہے بدہ " ^{۴۴}

شاہ ہمدان ۷۸۶ھ میں یہاں سے مراجعت فرماتے ہیں جس کی وجہ بعض مورخین کے نزدیک یہ تھی کہ چونکہ سلطان قطب الدین نے شاہ ہمدان کی خواہش کے مطابق مکمل طور پر اسلامی شریعت نافذ نہیں کی بلکہ سیاسی مصلحتوں سے کام لیا تو آپ نے بد دل ہو کر کشمیر کو خیر باد کہا ^{۴۵}۔ مگر یہ رائے قابل قبول نہیں ہے۔ تذکروں اور کتبِ تواریخ میں مذکور ہے کہ سلطان نے شاہ ہمدان کو روکنے کی کافی کوشش کی ، مگر آپ نہیں مانے۔ البتہ آپ نے سلطان کی درخواست پر میرحاجی محمد کو شرعی معاملات میں راہنمائی کے لیے یہیں رکنے کا حکم دیا ^{۴۶}۔ ظاہر ہے کہ یہ بات جب بھی ممکن ہو سکتی تھی جب سلطان اور شاہ کے تعلقات استوار

^{۴۳} دیکھیے دیوان صرفی مرتبہ حبیب اللہ کاملی ، بحرالعرفان از شیخ اکمل الدین بدخشی بروکاز پرس ۱۳۸۱ھ ج ۱ ، خواجہ حبیب اللہ نوشہری کی منقبت کیلئے /جاری.....

رہے ہوں -

شاہ ہمدان جب کنار پہنچ گئے تو یہاں کے سلطان خضر نے انہیں چند دن قیام فرمانے پر آمادہ کیا - یہیں پر آپ بیمار ہوئے اور ۶ ، دی الحجہ ۷۸۶ھ (۱۹ ، جنوری ۱۳۸۵ء) کو تہتر سال کی عمر میں راہِ سپارِ عالم آخرت ہوئے ۷۷ھ - بعد میں آپ کی میت کو ختلان لیجایا گیا جہاں آپ کو ۲۵ جمادیٰ اولیٰ ۷۸۷ھ (۱۳ جولائی ۱۳۸۵ء) کو سپردِ خاک کیا گیا ۷۸ھ -

۷۳ھ دیکھیے رسالہ ہمدانیہ مع اردو ترجمہ سری نگر ۱۹۷۷ء

۷۴ھ جاوید نامہ ، ص ۱۸۰

۷۵ھ بہارستان شاہی - ص ۲۶۶

۷۶ھ فتحات الکبریٰ ، برگ ۱۵۱ بحوالہ کشمیر انڈر

سلطانز ، ص ۵۷

۷۷ھ خلاصۃ المناقب بحوالہ صوفی ازم ان کشمیر ص ۳۹ ،

فتحات الکبریٰ (قلمی) ص ۲۵۲

۷۸ھ ایضاً

